



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 22.02.2026**

**പ്രധാന വാർത്തകൾ**

**TIME : 12.50 PM**

1. എ.ഐ. ഇംപാക്ട് ഉച്ചകോടിയിലൂടെ നിർമ്മിത ബുദ്ധി രംഗത്തെ ഭാരതത്തിന്റെ കഴിവുകൾ ലോകശ്രദ്ധ നേടിയതായി മൻ കി ബാത്തിൽ പ്രധാനമന്ത്രി നരേന്ദ്രമോദി.

**In Mann Ki Baat, Prime Minister Narendra Modi said that through the AI Impact Summit, the world got to see India's amazing capabilities in the field of AI.**

2. സംസ്ഥാനത്തെ ഏറ്റവും പ്രായം കുറഞ്ഞ അവയവദാതാവായ ആലിൻ ഷെറിൻ എബ്രഹാമിനെ പ്രധാനമന്ത്രി അനുസ്മരിച്ചു. ആലിൻറെ മാതാപിതാക്കളോട് ബഹുമാനം അറിയിച്ച് പ്രധാനമന്ത്രി.

**The Prime Minister remembered Aalin Sherin Abraham, the youngest organ donor from Kerala. He also expressed respect to Aalin's parents.**

3. 570 നെല്ലിനങ്ങൾ കൃഷി ചെയ്യുന്ന തൃശൂരിലെ ഗ്രാമത്തെക്കുറിച്ച് മൻ കി ബാത്തിൽ പരാമർശം. കേരള കുംഭമേള ഓർമ്മകളുടെ ഉണർവാണെന്നും പ്രധാനമന്ത്രി.

**In Mann Ki Baat, the Prime Minister mentioned a village in Thrissur where 570 varieties of paddy are cultivated. He said that the Kerala Kumbh Mela is a moment of an indelible memory**





---

വ്യക്തികളെക്കുറിച്ചും അദ്ദേഹം മൻ കി ബാത്തിൽ പ്രതിപാദിച്ചു.

### **ALIN SHRIN- voice**

സംസ്ഥാനത്തെ ഏറ്റവും പ്രായം കുറഞ്ഞ അവയവ ദാതാവായ ആലിൻ ഷെറിൻ എബ്രഹാം മല്ലപ്പള്ളി സ്വദേശികളായ അരുൺ എബ്രഹാമിന്റെയും ഷെറിൻ ആൻ ജോണിന്റെയും മകളാണ്. പത്തനംതിട്ടയിൽ ഈ മാസം 5 നുണ്ടായ വാഹനാപകടത്തെ തുടർന്ന് ചികിത്സയിൽ ഇരിക്കെ മസ്തിഷ്ക മരണം സംഭവിച്ച കുഞ്ഞിന്റെ അവയവങ്ങൾ ദാനം ചെയ്യാൻ മാതാപിതാക്കൾ തീരുമാനിക്കുകയായിരുന്നു. കരളും, വൃക്കകളും, ഹൃദയവാൽവും, നേത്രപടലങ്ങളും ദാനം ചെയ്തതിലൂടെ അഞ്ച് കുരുന്നുകൾക്ക് പുതുജീവിതം പകർന്നാണ് ആലിൻ മടങ്ങിയത്. തീവ്ര ദുഃഖത്തിനിടയിലും ആലിന്റെ മാതാപിതാക്കൾ എടുത്ത തീരുമാനത്തിന് കേരളം ഒന്നടങ്കം നന്ദി രേഖപ്പെടുത്തി. ഔദ്യോഗിക ബഹുമതികളോടെയാണ് കഴിഞ്ഞ ഞായറാഴ്ച കുഞ്ഞിന്റെ സംസ്കാര ചടങ്ങുകൾ നെടുങ്ങാടപ്പള്ളി സെൻറ് തോമസ് സി.എസ്.ഐ പള്ളിയിൽ നടന്നത്.

ന്യൂസ് ഡസ്ക്, ആകാശവാണി



### **MKB- SPORTS RAJAJI**

സ്വതന്ത്ര ഭാരതത്തിന്റെ ആദ്യ ഭാരതീയ ഗവർണർ ജനറൽ ആയിരുന്ന സി. രാജഗോപാലാചാരിയുടെ സ്മരണയിൽ നാളെ രാഷ്ട്രപതി ഭവനിൽ രാജാജി ഉത്സവ് ആഘോഷിക്കുമെന്നും പ്രധാനമന്ത്രി അറിയിച്ചു. രാഷ്ട്രപതിഭവൻറെ നടമുറ്റത്ത് സി. രാജഗോപാലാചാരിയുടെ പ്രതിമ ഇതോടനുബന്ധിച്ച്

---

അനാച്ഛാദനം ചെയ്യും. അധികാരത്തെ സ്ഥാനമായി കാണുന്നതിന് പകരം സേവനമായി കണ്ടവരിൽ ഒരാളായിരുന്നു അദ്ദേഹമെന്നും പ്രധാനമന്ത്രി പറഞ്ഞു. വിവിധ ലോക രാജ്യങ്ങളുടെ കായികസംഘങ്ങളിൽ കളിക്കുന്ന ഇന്ത്യൻ വംശജരായ കളിക്കാരെ കുറിച്ചും പ്രധാനമന്ത്രി മൻ കി ബാത്തിൽ പരാമർശിച്ചു. ഈ രാജ്യങ്ങളിലെ യുവജനങ്ങൾക്ക് അവർ പ്രചോദനമായി മാറുകയാണെന്നും ശ്രീ മോദി പറഞ്ഞു.



### **MKB- AGRI, KUMBH (intro)**

ലോകത്തെ ഏറ്റവും വലിയ അരി ഉത്പാദക രാജ്യമായി ഇന്ത്യ മാറിയിരിക്കുന്നുവെന്ന് പ്രധാനമന്ത്രി വ്യക്തമാക്കി. രാജ്യത്തെ കർഷകർ ഭക്ഷ്യ ഉത്പാദനത്തിൽ മാത്രമല്ല, ഗുണനിലവാരത്തിലും മുല്യവർധനയിലും ശ്രദ്ധ കേന്ദ്രീകരിക്കുന്നതിൽ അദ്ദേഹം ആഹ്ലാദം രേഖപ്പെടുത്തി. തൃശൂർ ജില്ലയിലെ ഒരു ഗ്രാമത്തിലെ വയലിൽ 570 ഇനം നെൽ കൃഷി ചെയ്യുന്നതിനെക്കുറിച്ചും പ്രധാനമന്ത്രി മൻ കി ബാത്തിൽ പരാമർശിച്ചു.

(ഹോൾഡ്)

ഒഡീഷയിലെയും, കർണാടകയിലെയും ചിലയിടങ്ങളിൽ കർഷകർ നടത്തുന്ന പ്രചോദനകരമായ പ്രവർത്തനങ്ങളുടെ വിശേഷങ്ങളും അദ്ദേഹം പങ്കുവെച്ചു. കേരളത്തിൽ തിരുനാവായയിൽ നടന്ന മഹാമാഘ മഹോത്സവത്തെ കുറിച്ചും പ്രധാനമന്ത്രി മൻ കി ബാത്തിൽ പ്രതിപാദിച്ചു. കഴിഞ്ഞ വർഷം നടന്ന മഹാകുന്ദമേളയും, ഇത്തവണത്തെ കേരള കുന്ദമേളയും ഓർമകളുടെ ഉണർവാണെന്നും, സംസ്കാരത്തിന്റെ പുനഃസ്തുരണയാണെന്നും അദ്ദേഹം പറഞ്ഞു.



---

## MKB DIGITAL ARREST (intro)

ഡിജിറ്റൽ അറസ്റ്റ് ഉൾപ്പെടെയുള്ള ഡിജിറ്റൽ തട്ടിപ്പുകളെ പറ്റി ജനങ്ങൾക്കിടയിൽ അവബോധം വർദ്ധിച്ചിട്ടുണ്ടെങ്കിലും, ഇത്തരം സംഭവങ്ങൾ ഇപ്പോഴും നടക്കുന്നുണ്ടെന്നും പ്രധാനമന്ത്രി പറഞ്ഞു. ഇതിനെതിരെ ജാഗ്രത പാലിക്കണമെന്നും അദ്ദേഹം അഭ്യർത്ഥിച്ചു. ബാങ്ക് ശാഖയിലൂടെയോ, ഓന്ലൈൻ ആപ്ലിക്കേഷനുകളിലൂടെയോ, മറ്റ് അംഗീകൃത മാധ്യമങ്ങളിലൂടെയോ മാത്രമേ KYC, re-KYC എന്നിവ ചെയ്യാവൂ, എന്നും ശ്രീ. മോദി നിർദ്ദേശിച്ചു.

(ഹോൾഡ്)

🔴🔴🔴🔴🔴🔴🔴🔴🔴🔴🔴🔴🔴🔴🔴🔴

## MKB- EXAM, FEST

പരീക്ഷ പേ ചർച്ചയെക്കുറിച്ച് മൻ കി ബാത്തിൽ പരാമർശിച്ച പ്രധാനമന്ത്രി പരീക്ഷകൾക്ക് തയ്യാറെടുക്കുമ്പോൾ മനസ്സിൽ ചില സംശയങ്ങൾ ഉണ്ടാകുന്നത് സ്വാഭാവികമാണെന്നും എന്നാൽ ആത്മവിശ്വാസത്തോടെ മുന്നോട്ട് പോകണമെന്നും വിദ്യാർത്ഥികളോട് പറഞ്ഞു. മാർക്ക് ഷീറ്റുകളിലൂടെയല്ല മൂല്യം നിർണ്ണയിക്കപ്പെടുകയെന്നും, മാതാപിതാക്കളോടും, അധ്യാപകരോടും നിരന്തരം ആശയവിനിമയം നടത്തണമെന്നും അദ്ദേഹം ഉപദേശം നൽകി. ഫെബ്രുവരി ഇരുപത്തി നാല് തമിഴ്നാട് മുൻ മുഖ്യമന്ത്രി ജയലളിതയുടെ ജന്മവാർഷിക ദിനമാണെന്ന് അനുസ്മരിച്ച ശ്രീ. മോദി, ജയലളിതയ്ക്ക് ആദരമർപ്പിച്ചു. ജനങ്ങൾക്ക് റമദാൻ, ഹോളി ആശംസകൾ നേർന്ന പ്രധാനമന്ത്രി, ഉത്സവ വേളകളിൽ പ്രാദേശിക ഉത്പന്നങ്ങൾക്ക് ഊന്നൽ നൽകണമെന്ന് ഓർമ്മപ്പെടുത്തിക്കൊണ്ടാണ് മൻ കി ബാത്ത് ഉപസംഹരിച്ചത്.

കേരള സർക്കാർ

**REV. PM-MEERUT**

മീററ്റ് മെട്രോയും നമോ ഭാരത് ട്രെയിനും പ്രധാനമന്ത്രി നരേന്ദ്ര മോദി ഇന്ന് ഉത്തർപ്രദേശിൽ ഫ്ലാഗ് ഓഫ് ചെയ്യും. മീററ്റിലെ ശതാബ്ദി നഗർ നമോ ഭാരത് സ്റ്റേഷനിൽ നടക്കുന്ന ചടങ്ങിന് ശേഷം മീററ്റ് സൗത്ത് സ്റ്റേഷൻ വരെ അദ്ദേഹം മെട്രോ യാത്ര നടത്തും. തുടർന്ന് പന്ത്രണ്ടായിരത്തി 930 കോടിയോളം രൂപയുടെ വിവിധ വികസന പദ്ധതികൾക്കും പ്രധാനമന്ത്രി തുടക്കം കുറിക്കും. 82 കിലോമീറ്റർ ഡൽഹി-മീററ്റ് നമോഭാരത് കോറിയോർ അദ്ദേഹം രാഷ്ട്രത്തിന് സമർപ്പിക്കും. ഇന്ത്യയിലെ ആദ്യ നമോ ഭാരത് റീജിയണൽ റാപിഡ് ട്രാൻസിറ്റ് സിസ്റ്റത്തിന്റെ മറ്റ് സെക്ഷനുകളും പ്രധാനമന്ത്രി ഉദ്ഘാടനം ചെയ്യും.

കേരള സർക്കാർ

**CISF CYCLATHONE**

സുരക്ഷിത തീരങ്ങൾ സമൃദ്ധമായ ഇന്ത്യ എന്ന സന്ദേശവുമായി സിഐഎസ്എഫ് സംഘടിപ്പിക്കുന്ന വന്ദേ മാതരം സൈക്ലത്തോൺ ഇന്ന് കൊച്ചിയിൽ സമാപിക്കും. കൊച്ചി തേവരയിലെ സേക്രഡ് ഹാർട്ട് കോളേജ് ഗ്രൗണ്ടിൽ നടക്കുന്ന സമാപന പരിപാടിയിൽ കേന്ദ്ര ആഭ്യന്തര സഹമന്ത്രി ബാബി സഞ്ജയ് കുമാർ മുഖ്യാതിഥിയായി പങ്കെടുക്കും. 25 ദിവസം നീണ്ട യാത്രയിലൂടെ ഏകദേശം 6,553 കിലോമീറ്റർ ദൂരമാണ് പശ്ചിമതീര, പൂർവ്വതീര സൈക്ലത്തോൺ സംഘങ്ങൾ പിന്നിട്ടത്. സംസ്ഥാനത്തെ വിവിധ ജില്ലകളിൽ ആവേശകരമായ വരവേൽപാണ് സൈക്ലത്തോണിന് ലഭിച്ചത്.

കേരള സർക്കാർ

---

## ECI-SIR

കേരളം ഉൾപ്പെടെ 5 സംസ്ഥാനങ്ങളിലെ അന്തിമ വോട്ടർ പട്ടിക കേന്ദ്ര തിരഞ്ഞെടുപ്പ് കമ്മീഷൻ ഇന്നലെ പുറത്തിറക്കി. ഗുജറാത്തിൽ ആണ് ഏറ്റവും കൂടുതൽ പേരെ വോട്ടർപട്ടികയിൽ നിന്ന് ഒഴിവാക്കിയത്. 68 ലക്ഷത്തിലധികം പേരാണ് ഇവിടെ പട്ടികയിൽ നിന്നും പുറത്തായത്. 206 പേർ മാത്രം പട്ടികയിൽ നിന്ന് പുറത്തായ ലക്ഷദ്വീപിലാണ് ഏറ്റവും കുറവ് വോട്ടർമാർ ഒഴിവാക്കപ്പെട്ടത്. കേരളത്തിൽ ആകെ രണ്ട് കോടി അറുപത്തി ഒൻപത് ലക്ഷത്തി അൻപത്തി മൂവായിരത്തി അറുനൂറ്റി നാല്പത്തി നാല് പേരാണ് അന്തിമ വോട്ടർ പട്ടികയിലുള്ളത്.



## CRICKET T20 WC

ഐ.സി.സി. T -20 ലോകകപ്പ് സൂപ്പർ 8 ലെ ഇന്ത്യയുടെ ആദ്യ മത്സരം ഇന്ന് . അഹമ്മദാബാദ് സ്റ്റേഡിയത്തിൽ വൈകിട്ട് ഏഴിന് ദക്ഷിണാഫ്രിക്കയ്ക്ക് എതിരെയെയാണ് കളി. നാല് മത്സരങ്ങളും ജയിച്ച് ഗ്രൂപ്പിൽ ഒന്നാമതായാണ് ഇന്ത്യ സൂപ്പർ 8- ൽ ഇടം പിടിച്ചത്. ഉച്ചതിരിഞ്ഞ് 3 ന് നടക്കുന്ന ആദ്യ മത്സരത്തിൽ ശ്രീലങ്ക, ഇംഗ്ലണ്ടിനെ നേരിടും.



## ISL

ഐ എസ് എൽ ചുട്ബോളിൽ കേരള ബ്ലാസ്റ്റേഴ്സ്- മുംബൈ സിറ്റി മത്സരം ഇന്ന് രാത്രി 7.30ന് കൊച്ചി ജവഹർലാൽ നെഹ്റു അന്താരാഷ്ട്ര സ്റ്റേഡിയത്തിൽ നടക്കും. ഇതോടനുബന്ധിച്ച് നഗരത്തിൽ കർശന ഗതാഗത നിയന്ത്രണങ്ങൾ ഏർപ്പെടുത്തി. കാണികൾക്കായി പ്രത്യേക പാർക്കിംഗ് കേന്ദ്രങ്ങളും യാത്രാ

